



Haż-Żebbuġ - Città' Rohan

KUNSILL LOKALI HAŻ-ŻEBBUĠ

LAQGHA - AĠENDA NUMRU 30 – 28 ta' April 2026

Minuti tat-tletin laqgħa tal-Kunsill tad-disa' Legislatura tal-Kunsill Lokali ta' Haż-Żebbuġ, Città Rohan, li saret nhar it-28 ta' April 2026 fis-5:30pm.

Il-Kunsill Lokali ta' Haż-Żebbuġ iltqa' l-Kunsill Lokali fis-5:30pm ta' filgħaxija sabiex tkun diskussa Aġenda Numru 30. Il-laqgħa bdiet fis-5:45pm.

Preżenti:	Steve Zammit Lupi	Sindku
	Joseph Agius	Viċi-Sindku
	Lilibeth Zammit Lupi	Kunsillier
	Mario Attard	Kunsillier
	Aryton Mizzi	Kunsillier
	Paul Mazzola	Kunsillier
	Philip Scicluna	Kunsillier
	Paul Baldacchino	Kunsillier
	George Cortis	Kunsillier

Assenti b'Apologija **Hadd**

Assenti : **Hadd**

Pubbliku: **Hadd**

Uffiċjal preżenti: **Paula M. Valletta** Segretarju Eżekuttiv



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

30.1 Approvazzjoni tal-Minuti

Ġew preżentati il-minuti ta' laqgħa 29. Fuq proposta tas-Sindku Steve Zammit Lupi sekondat mill-Viċi-Sindku Joseph Agius dawn il-minuti ġew approvati unanimament.

30.2 Komunikazzjoni mis-Sindku

- Dwar il-festa ta' San Filep 2026, is-Sindku Steve Zammit Lupi qal li s-sena d-diehla iridu jkunu determinati l-qisien tal-barrijiet tal-festa sabiex kollha ikunu uniformi. Minn din is-sena fuq struzzjoni tal-Pulizija, il-barrijiet iridu jkunu żarmati u mneħħija qabel ma tgħaddi l-purċissjoni ta' San Filep il-Hadd filgħaxija.
- Is-sistema tat-traffiku fiz-zona tad-Dawl ġiet taħdem tajba ħafna. Tgerrir kien hemm mill-anqas.
- Il-cameras tal-pjazza jiffunzjonaw imma għadhom mhux effettivi. Għad trid issir Data Impact Assessment.
- Ġnien l-Indipendenza għadu mhux proprjetà tal-Kunsill. Barra minn hekk hemm xi ħsarat f'arbli li għad iridu jitrangaw mill-Kuntrattur responsabbli mill-Public Works.
- Infetaħ id-Dog Park b'mod formali fiz-zona ta' Għarram. Dan kien kollu xogħol mill-Project Green.

Il-Kunsillier George Cortis qal li xtaq jitkellem fuq il-proġett tal-community hub. Huwa qal li għandha titkompla l-apramorta u li l-aħħar xogħol ma kienx sar b'mod sodisfaċenti. Is-Sindku Steve Zammit Lupi qal li fi ftit tal-ħin kien ser jasal il-Perit Buhagiar sabiex jagħti spjegazzjoni ta' kif għandha ssir il-faċċata, jigifieri x'hemm imniżżel fil-BOQ. Il-Kunsillier George Cortis qal li ma jistax jibqa għal-laqgħa u telaq fis-6pm.

30.5 Aġġornament dwar Community Hub

Ġiet sospiża l-aġenda sabiex tiġi diskussa dan il-punt.

Eżatt wara, daħal il-Perit Charles Buhagiar u il-laqgħa waqgħet fi stadju ta' kumitat fejn il-Perit ta' spjega iddettaljata ta' x'fiha l-BOQ. Ġie spjegat il-finish tal-faċċata saret eżattament kif mitlub mill-BOQ għaliex fil-BOQ it-teknika li għandha tkun użata, m'hemmx imniżżel li il-fili jridu jitnaddfu u li għandu jsir l-invjar tal-gebla. Il-perit Buhagiar qal li li l-PA approvat fair faced franka stone, lixxa fuq il-fil.

Il-kunsilliera wrew ix-xewqa li il-faċċata tkun miksija u li anke l-ewwel tlett filati jsiru bit-travertine, għadarba l-ewwel ftit filati anke bdew jidharu bl-umdit. Il-Perit spjega li hemm line item speċifiku għall-kisi u ż-żebgħa tal-faċċata. Għaldaqstant għandha tingiref il-faċċata qabel ma jsiru dawn ix-xogħlijiet, u tiddaħhal bħala minor amendment mal-Planning Authority.



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

Is-Sindku ġab għall-approvazzjoni li nġhatat mill-Kunsill unanimament dwar il-coin operated machine u ż-żewġ bibien awtomatiċi li jmorru magħha li huma madwar Eur6200 u Eur8200 mingħajr VAT.

30.3 PC12/25 – Site Triq Ħal Mula k/m Triq Michael Debono k/m Triq iż-Żebbuġa l-Bajda

Is-Sindku Steve Zammit Lupi fakkar li saret il-laqgħa mar-residenti fejn kien hemm qbil li l-Kunsill ser jipprova jinnegozja aktar biex jiggwadanja xi haġa aktar. Spjega li l-ispazju pubbliku irdoppja mill-proposta oriġinali għal 500 metru kwadru, ser jingħata maisonette, u spazju ta 80 karozza bħala parkeġġ. L-iżvillupatur huwa Erskine Vella.

Wara li tinhareġ ittra min-naħa tagħna, l-iżvillupatur jissottometti pjanijiet godda. L-ittra tal-Kunsill lill-Awtorita tal-Ippjanar għandu jintqal li l-Kunsill qed jaqbel li jsir il-bdil tal-użu taz-zona, filwaqt li jiddaħħlu pjanti godda min-naħa tal-kuntrattur.

Il-Kunsillier Paul Baldacchino ippropona dan kollu, filwaqt li kien sekondat mill- Kunsillier Dr. Mazzola. Kulhadd kien favur.

30.4 DPF Funds – Baden Powell Scouts

Il-Baden Powell Scouts għandhom bżonn post minn fejn ikunu jistgħu jiltaqgħu. Il-kamra li hemm ġewwa Ġnien tal-Grazzja tista tikber sabiex takkomoda li dan il-grupp. Jistgħu jingibu fondi mingħand il-PA li huma allokati lill-NGOs.

L-ownership tibqa tal-Kunsill Lokali. Dan kollu kien proposit mis-Sindku Steve Zammit Lupi u sekondat mill-Viċi-Sindku Joseph Agius.

30.6 Misraħ l-Isptar

Is-Sindku Steve Zammit Lupi ppropona li jinbidlu il-fanali u s-sistema tal-elettriku jinbidlu. L-istima hija ta' madwar Eur25,000. Kien hemm qbil unanimu li l-Kunsill għandu japplika għal dawn il-fondi.

30.7 Tenders

Is-Sindku Steve Zammit Lupi qal li bdew jkunu preparati żewġ tenders ohra u bħalissa qed lesta d-draft ta t-tender taż-żebgħa u t-tabelli u road markings tal-fuq minn 190 triq. Qed jiġi preparat it-tender tat-tiswija u bini ta' bankini godda.



Haż-Żebbuġ - Citta' Rohan

KUNSILL LOKALI HAŻ-ŻEBBUĠ

30.8 Vot tal-Flus

Il-vot tal-flus kien iċċirkolat minn qabel. Fuq proposta tas-Sindku Steve Zammit Lupi, sekondata mill-Kunsillier Philip Scicluna, kien hemm qbil unanimu u dawn il-pagamenti kienu approvati.

30.8 Aġġornament

Il-laqgħa kienet aġġornata sine die. Din il-laqgħa spicċat fit-8:30pm.

Steve Zammit Lupi

Sindku

Paula M. Valletta

Segretarju Eżekuttiv

,